



ကညီဂွံဝိခွဲးယာ်ကရူၢ်

မၤနီၣ်မၤယါတၢ်မၤဘၣ်ဒီးဘၣ်ထံးပုၤဂွံဝိခွဲးယာ်လၢကီၢ်ပယီၤခိၣ်န့ၣ်သဝီပူၤ

တၢ်ကစီၣ်အဖုၣ်

လၢအီၣ်ကူး ၆သီ, ၂၀၁၅ နံၣ်/ KHRG လံာ်ကတြၢ်နီၢ်ဂံၢ်-15-11-NB1

သုးခိးကီၢ်ဆၢတၢ်မၤပျံၤမၤဖုး ဒီး တၢ်ခးကျိဖိဒီးကျိဖးဒိၣ် ဖဲဖၣ်ပူၣ်ကီၢ်ရၣ် ဖဲလၢယူၤ ၂၀၁၅နံၣ်

တၢ်ကစီၣ်အဖုၣ်တဘျုးအံၤဟံၣ်ဖျါထီၣ်ဝဲ သုးခိးကီၢ်ဆၢ (BGF) တၢ်မၤပျံၤမၤဖုး ဒီး တၢ်ခးကျိဖိဒီးကျိဖးဒိၣ် ဖဲဖၣ်ပူၣ်ကီၢ်ရၣ်, ဖဲလၢယူၤ ၂၀၁၅နံၣ်အပူၤန့ၣ်လီၤ.¹

ဖဲလၢယူၤ ၁၃သီ ၂၀၁၅နံၣ် ဂီၤခိ ၈:၃၀ နၢ်ရံၢ်အဆၢကတီၢ်န့ၣ်, သုးခိးကီၢ်ဆၢအသုးဒုတဒု လၢအဘၣ်တၢ် တီခိၣ်ရိၣ်မဲအီၤလၢ သုးဒုခိၣ် ဖုလွံၢ်ဘီ လၢအအိၣ်လၢ သုးရၣ် (၁၀၁၅) သုးရၣ်ခိၣ်ဖါန့ၣ် အတၢ်ပၤဖိလၢအံၤ ခးဝဲကျိဖးဒိၣ် ဒီးကျိဖိတဖၣ် ဖဲ ဖ--- တၢ်လီၢ်, က--- သဝီ, ထံသဒိၣ်ထၣ်ကရူၢ်, ဘုသိၣ်ကီၢ်ဆၢ, ဖဲဖၣ်ပူၣ်ကီၢ်ရၣ်ပူၤန့ၣ်လီၤ. ကျိဖးဒိၣ်ချံတနီၤလီၤဘၣ်ဝဲဆူ သဝီဖိအရီဘၣ်ကျိး ဒီး ဘၣ်ဟးဂီၤဝဲရီ ဘၣ်ကျိး တနီၤန့ၣ်လီၤ. သဝီဖိအပနၢ်တဒု ဘၣ်ဒိဝဲဒီးကျိဖးဒိၣ်ချံအကူ ဒီးအမၤတၢ်ကွံာ်ဝဲဒၣ်န့ၣ်လီၤ. ပနၢ်တဒုအံၤ ဖဲအဘၣ်ဒိဝဲအလီၢ်ခဲန့ၣ် တအိၣ်လၢအဆၢလၢဘၣ်န့ၣ်လီၤ. သဝီဖိတဖၣ် ပျံၤတၢ်ဖုးတၢ် ခိဖျိလၢတၢ်ခး ကျိအယိ ဒီး ယုၢ်ကွံာ် တစိတလီၢ်လၢအသဝီန့ၣ်လီၤ. တၢ်ကဲထီၣ်သးဝဲအလီၢ်ခဲ, သုးခိးကီၢ် ဆၢအသုးဖိ တဲဘၣ်က့ၤသဝီဖိလၢ အဝဲသုၣ်ခးဝဲကျိ မ့ၢ်လၢတဲပြီၤလီၤအီၤအယိန့ၣ်လီၤ.

တၢ်ကဲထီၣ်စ့ၢ်ကိးသးအဂၤတခါ, ဖဲလၢယူၤ ၁၇သီ ၂၀၁၅ နံၣ်အနံၤန့ၣ်, သုးခိၣ်ဖိ သးဘဲ, အလီၢ်လၢမ့ၢ်ဝဲ သုးဆုၣ်ခိၣ်လၢသုးခိးကီၢ်ဆၢ သုးရၣ်(၁၀၁၄) တဂၤလဲၤဝဲဆူ အ---သဝီ, မဲးပြီးကရူၢ်, ဘုသိၣ်ကီၢ်ဆၢ, ဖဲဖၣ်ပူၣ်ကီၢ်ရၣ် ဒီး တဲပျံၤတဲဖုးဝဲသဝီဖိလၢ ကမၤသံဝဲတဂၤ, ခံၤန့ၣ်လီၤ. အဝဲစံးဝဲ မ့ၢ်လၢသဝီဖိတဖၣ် ဆိၣ်ထွဲမၤစၢၤဝဲ ကညီဒီးကလုာ်တၢ်ထူၣ်ဖျးသုးမုၢ်ဒိၣ်အသုးဖိတဖၣ် ဒီး တဆိၣ်ထွဲမၤစၢၤအသုးခိးကီၢ်ဆၢ ဘၣ်အယိန့ၣ်လီၤ. လၢတၢ်ဂွံၢ်အံၤအယိ သဝီဖိတဖၣ်ဘၣ်ပျံၤဘၣ်ဖုးဘၣ်အီၤဒိၣ်မးန့ၣ်လီၤ. သုးခိၣ်ဖိ သးဘဲ

¹တၢ်ကစီၣ်အဖုၣ်တဘျုးအံၤဘၣ်တၢ်ကွဲးအီၤအီၤလၢ KHRG ဝဲၤဒီးပုၤမၤတၢ်ဖိ ဒီး ဒီးသန့ၤထီၣ်အသးလၢ တၢ်ဂွံၢ်တၢ်ကျိၤလၢ အဟဲခိဖျိသးလၢလီၢ်ကဝီၤပုၤမၤသကိးတၢ်ဖိဖဲဖၣ်ပူၣ်ကီၢ်ရၣ် လၢအဘၣ်တၢ်န့ၣ်လိအီၤလၢကမၤနီၣ်မၤယါဝဲလီၢ်ကဝီၤပုၤဂွံဝိခွဲး ယာ်တၢ်အိၣ်သးတဖၣ်န့ၣ်လီၤ.လၢတၢ်က မၤဂ့ၤထီၣ် KHRG တၢ်မၤနီၣ်မၤယါအကျိၤအကျိၤတဖၣ်ဖျိဖျိဖျါဖျါ အဂီၢ်ဒီး နီၤသိး ကန့ၢ်အီၤထီၣ် တၢ်ဆဲးကျိးအတၢ်လဲၤခိဖျိတဖၣ် လီၤလီၤဒၣ်ဝဲဒီး သဝီဖိလၢကီၢ်ပယီၤထးခိတကပၤအတၢ်ထံၣ်တၢ်ဆိကမိၣ်တဖၣ် ဒီးနီၤ KHRG အတၢ်ပညိၣ်အိၣ်ဝဲအသိးန့ၣ်လီၤ. အါန့ၢ်အန့ၢ် လၢကတီၢ်ထီၣ် တၢ်ကစီၣ်လၢဒီးန့ၢ်ဘၣ် လၢပျံၤပူၤတဖၣ်ခဲလၢာ် ဖဲဘၣ်တၢ်မၤအီၤအကျိၤအကျိၤအိၣ်ဝဲအသိးဝဲဒီး တၢ်ကျိၣ်ထံအီၤ ဒီးတၢ်ကွံာ်ကဒါက့ၤပုၤလၢအ တူၢ်ဘၣ်တၢ်အဂၤအတၢ်ဘၣ် တၢ်ဘၢအဂီၢ်ဒီး ဘၣ်တၢ်မၤဘၢအဂီၢ်အကျိၤလၢအကါဒိၣ်တဖၣ်န့ၣ်လီၤ. လံာ်ဟံၣ်ဖျါလၢအဘူးအတၢ်အဂၤတဖၣ် ဘၣ်တၢ်နီၤ ဖးလီၤဆူတၢ်ကစီၣ် အကလုာ် တၢ်ဂွံၢ်,တၢ်လီၢ်တၢ်ကျိၤ ဒီးအနံၣ်သုၣ်တဖၣ်န့ၣ်လီၤ. မ့ၢ်ဘၣ်သးဖးအီၤထီၣ် တၢ်ဂွံၢ်အဂၤ လၢအဘၣ်ထွဲလီၢ် သးတဖၣ်တခါစုၢ်စုၢ်အဂီၢ် ဝဲသးစူၤကွံာ်ဘၣ်လၢ KHRG တၢ်ကစီၣ်သန့တက့ၢ်.

အံၤအမံၤဒိုၣ်ဝဲလၢ လီၢ်ကဝီၤပူၤ မ့ၢ်လၢအဝဲမၤအၢမၤသီသဝီဖိတဖၣ် ဒီးမၤဆူၣ်ဝဲသဝီဖိတဖၣ်လၢကမၤန့ၢ်
အတၢ်မၤဆူၣ်မၤဆိးတဖၣ်အယီၣ်န့ၣ်လီၤ.

Mu Traw (Hpapun) District



Karen Human Rights Group (KHRG)